

இனிமையான குழந்தைகளே -ஆத்மா மற்றும் பரமாத்மா பற்றிய சரியான ஞானம் உங்களிடம் உள்ளது. எனவே நீங்கள் முழங்க வேண்டும். நீங்கள் சிவசக்திகள் ஆவீர்கள்.

**கேள்வி: எல்லாவற்றையும் விட எந்த ஒரு உயர்ந்த குறிக்கோளுக்காகவே குழந்தைகளாகிய நீங்கள் முயற்சி செய்து கொண்டிருக்கிறீர்கள்?**

பதில்: நிரந்தர நினைவில் இருப்பது - இது தான் எல்லாவற்றையும் விட உயர்ந்த குறிக்கோள். நினைவினால் தான் வினைப்பயன் முடிந்து போய் கர்மாதீத நிலை ஏற்படும். எந்த தாய் தந்தையரிடமிருந்து அளவற்ற சுகம் கிடைத்துக் கொண்டிருக்கிறதோ அவர்களுக்காக குழந்தைகள் "பாபா உங்கள் நினைவு மறந்து போகிறது" என்று கூறுகிறார்கள். அதிசயம் ஆகும் அல்லவா? ஆத்ம உணர்வில் இருப்பதற்கான புருஷார்த்தம் (முயற்சி) நடந்து கொண்டே இருந்தது என்றால் நினைவு மறந்து விட முடியாது.

பாடல்: யார் இந்த எல்லா விளையாட்டையும் படைத்தார்.. ..

**ஓம் சாந்தி.** பகவான் கூறுகிறார் - குழந்தைகள் தங்களது தந்தையாகிய பகவானை அறிந்துள்ளார்கள். இப்பொழுது குழந்தைகள் வந்து தந்தை மூலமாக ஆஸ்திகராக ஆகி உள்ளீர்கள். ஏனெனில் தந்தை மூலமாக தந்தையை அறிந்துள்ளீர்கள். எனவே ஆஸ்திகர் என்று அழைக்கப்படுகிறீர்கள். உண்மையில் நாம் ஆத்மா ஆவோம். அவர் ஆத்மாக்களாகிய நமது தந்தை ஆவார் என்பதை நீங்கள் அறிந்துள்ளீர்கள். ஒரு வேளை யாராவது மனிதர்கள் தங்களை ஆத்மா என்று கூட உணர்ந்திருக்கலாம். ஆனால் பாரமாத்மா பற்றி யாருக்கும் தெரியாது. தந்தை சுயம் வந்து குழந்தைகளைப் பிறப்பித்து பின் அவர்களுக்கு தன்னுடைய அறிமுகம் கொடுக்கும் பொழுது தான் அவரைப் பற்றி அறிய முடியும். தந்தை தான் தனது அறிமுகம் அளிக்க வேண்டி உள்ளது. அவர் ஆத்மாக்களின் தந்தை ஆவார். நீங்கள் ஆத்மாக்கள் ஆவீர்கள். நான் ஆத்மாக்களாகிய உங்களின் பரம பிதா ஆவேன் என்பதை முன்னால் வந்து கூறுகிறார். நீங்கள் நிச்சயம் செய்கிறீர்கள். இதுவோ சாதாரண விஷயம் ஆகும். ஆத்மாக்களின் தந்தை அவசியம் இருக்கிறார். ஆத்மாக்கள் மற்றும் பரமாத்மா வெகுகாலமாக பிரிந்திருந்தார்கள் என்ற பாடலும் இருக்கிறது. தந்தையை குழந்தைகள் தான் அறிந்திருப்பார்கள். தந்தை 5 ஆயிரம் வருடங்களுக்குப் பிறகு மீண்டும் வந்துள்ளார். எல்லா குழந்தைகளும் நாஸ்திக்களாக, துக்கமுடையவர்களாக ஆகிவிடும் பொழுது ஒருவர் கூட ஆஸ்திகர் இல்லாமலிருக்கும் பொழுது - அப்பொழுது தான் தந்தை வருகிறார். ஆஸ்திகராக ஆக்கி பிறகு ஒளிந்து கொள்கிறார். பிறகு யாருக்குமே தந்தை பற்றித் தெரியாது. இப்பொழுது குழந்தைகளாகிய உங்களுக்கு இந்த நிச்சயம் வரிசைக்கிரமமாக முயற்சிக்கேற்ப உள்ளது. எல்லோருக்கும் முழுமையான நிச்சயம் இல்லை. இங்கு முன்னால் அமர்ந்திருக்கிறார்கள் தான். பரமபிதா பரமாத்மா பதீத பாவன தந்தை பதீத நிலையிலிருந்து பாவன தேவதையாக ஆக்கிக் கொண்டிருக்கிறார் என்று அறிந்திருக்கிறார்கள். இங்கு தேவதைகளின் விக்ரிகங்கள் மட்டுமே உள்ளன. சுயம் தேவதைகள் இங்கு இல்லை. பிராமணர்களாகிய உங்களைத் தவிர யாரெல்லாம் மனிதர்கள் உள்ளார்களோ யாருமே ஆத்மா மற்றும் பரமாத்மாவை அறியாமல் உள்ளார்கள். நாமே பரமாத்மா என்று கூறி விட்டதால் ஆத்மாவை அறியாமல் உள்ளார்கள். பரமாத்மாவையும் அறியாமல் உள்ளார்கள். தன்னை சரியான முறையில் ஆத்மா என்று உணர்ந்து பரமாத்மாவை தனது தந்தை என்று உணர்ந்திருக்கும் ஒரு மனிதர் கூட இல்லை என்பதை குழந்தைகளாகிய நீங்கள் அறிந்துள்ளீர்கள். ஆனால் இப்பொழுது இந்த அறைகூவல் யார் விடுப்பது. சக்திகள் தான் முழங்கி இருந்தார்கள். ஆனால் இதுவரைக்கும் உங்களுக்குள் வர வேண்டிய அந்த சக்தி வரவில்லை. சிவசக்திகளோ பிரசித்தமானவர்கள், பெயர் புகழ் பெற்றவர்கள் ஆவார்கள். ஜகதம்பா கூட சக்தி ஆவார். இப்பொழுது மாநாட்டில் மதத் தலைவர்கள் எல்லோரும் வருகிறார்கள். அவர்களுக்கும் புரிய வைக்க வேண்டும்.

குழந்தைகளே! நீங்களோ ஆத்ம உணர்வுடையவர் ஆக வேண்டும் என்று தந்தை புரிய வைக்கிறார். நாம் ஆத்மா ஆவோம். பரம பிதா பரமாத்மாவிடமிருந்து ஆஸ்தியை எடுத்துக் கொண்டிருக்கிறோம் என்ற இந்த நிச்சயம் இல்லை. ஏதாவது சந்தேகம் உள்ளது என்றால் உயர்ந்த பதவியை அடைய முடியாது. நல்ல நல்ல குழந்தைகள் கூட போகப் போக மாயையின் புயல்கள் படுவதால் விழுந்து விடுகிறார்கள். நிச்சய புத்தியிலிருந்து சந்தேக புத்தி உடையவராக ஆகி விடுகிறார்கள். இல்லையென்றால் குழந்தைகள் ஒரு பொழுதும் இவர் எங்களுடைய தந்தை இல்லை என்று சந்தேக புத்தி உடையவராக ஆவதில்லை. இங்கு இது அதிசயம் ஆகும். பரமபிதா பரமாத்மா ஆத்மாக்களாகிய நம் அனைவரின் தந்தை ஆவார். அவர் நமக்கு படிப்பிக்கிறார் என்று கூறவும் செய்கிறார்கள். பிறகும் தந்தையை மறந்து விடுகிறார்கள்.

குழந்தைகளே தங்களது தந்தையை நினைவு செய்யுங்கள், அப்பொழுது உங்களது விகர்மங்கள் விநாசம் ஆகி விடும் என்று தினமும் புரிய வைத்துக் கொண்டே இருக்கிறார். விகர்மங்களோ ஜன்ம ஜன்மாந்திரத் தினுடையது தலை மீது நிறைய உள்ளது. பிரம்மா சரஸ்வதி என்று அழைக்கப்படும் மம்மா பாபா முதல் நம்பரில் உள்ளார்கள் என்பதை நீங்கள் அறிந்துள்ளீர்கள். சுயம் அவர்களும் கூறுகிறார்கள் "இவ்வளவு யோகம் செய்கிறோம் உழைப்பு செய்கிறோம் அப்பொழுது கூட அநேக பிறவிகளின் பாவங்கள் அழியவில்லை". கொஞ்ச நஞ்சம் அனுபவிக்க வேண்டி உள்ளது. கடைசியில் இந்த அனுபவிப்பதிலிருந்து விடுபட்டு கர்மாதீத நிலையை அடையவேண்டும். முயற்சி (புருஷார்த்தம்) செய்ய வேண்டும். மாயை கூட குறைந்த வீரன் (ருஸ்தம்) கிடையாது. இருவருமே சர்வ சக்திவான் ஆவார்கள். இராவணன் மாயை எல்லா மனிதர் களையும் பதீதமாக ஆக்கி விட்டுள்ளான். பதீத பாவனர் என்று பாடவும் செய்கிறார்கள். கை தட்டிக் கொண்டே இருக்கிறார்கள். எனவே அவசியம் பதீதமாக உள்ளார்கள் அல்லவா? ஆனால் நாம் பதீதமாக உள்ளோம் என்று தங்களை நினைத்துக் கொள்வதில்லை. இப்பொழுது இது பதீதமான உலகம் ஆகும் என்பதைப் புரிய வைப்பதும் அவசியம் ஆகும். பாவன உலகம் என்று சத்யுகத்திற்கு கூறப்படுகிறது. பாவன உலகத்தில் இது போல பதீத பாவனரை கூப்பிட மாட்டார்கள். அங்கோ பாரதம் மிகவும் சுகமுடையதாக இருந்தது. ஒரே ஒரு தர்மம் இருந்தது. பரமபிதா பரமாத்மா ஞானக்கடல் ஆவார் என்பதை இப்பொழுது நீங்கள் அறிந்துள்ளீர்கள். அவர் இந்த எல்லா வேதங்கள் சாஸ்திரங்கள் ஆகியவற்றின் ரகசியத்தை அறிந்துள்ளார். அவரே படிப்பித்துக் கொண்டிருக்கிறார். ஆனால் நமக்கு பரமாத்மா படிப்பிக்கிறார் என்பதைக் கூட மறந்து விடுபவர்கள். ஒரு சிலர் அப்படியும் இருக்கிறார்கள். எல்லையில்லாத தந்தை நமக்கு படிப்பிக்கிறார் என்ற அந்த போதை ஏறுவதில்லை. இங்கிருந்து வெளியே சென்ற உடனேயே போதை சுக்கு நூறாகப் போய் விடுகிறது. யுக்திகளுடன் கூடிய முயற்சி செய்பவர்கள் யாரோ ஒருவர் அரிதாக உள்ளார்கள். மாயை மிகவும் வலிமை உடையதாக உள்ளது. தேக அபிமானமோ முதல் நம்பர் ஆகும். தங்களை ஆத்மா என்று உணருங்கள் என்று பாபா புரிய வைத்துள்ளார். நான் ஆத்மா ஆவேன். இந்த சரீரத்தின் மூலமாக நான் காரியம் செய்கிறேன். தன்னை பரமாத்மா என்று ஒரு பொழுதும் நினைக்கக் கூடாது. நான் உங்களை பதீத நிலையிலிருந்து பாவனமாக ஆக்க வந்துள்ளேன் என்று தந்தை கூறுகிறார். என்னை அடிக்கடி நினைவு செய்யுங்கள். ஆனால் நிறைய நல்ல நல்ல குழந்தைகள் கூட தந்தையை நினைவு செய்வதில்லை. மேலும் பின் உண்மையும் கூறுவதில்லை. எழுதி அனுப்பும் சார்ட்டில் கூட பொய். உண்மையான சார்ட் எழுதுவதில்லை. "தங்களை ஆத்மா என்று உணருங்கள். நான் ஆத்மா 84 பிறவிகளை முடித்து இப்பொழுது பாபாவிடம் செல்கிறேன்" என்று பாபா புரிய வைக்கிறார். அதிகாலை எழுந்து பாபாவை நினைவு செய்தீர்கள் என்றால் அதனுடைய போதை முழு நாளும் இருக்கும். மனிதர்கள் பணம் சம்பாதிக்கும் பொழுது இன்று நான் இவ்வளவு சம்பாதித்தேன் என்ற போதை இருக்கிறது அல்லவா? இதுவும் தொழில் ஆகும்.வியாபாரம் ஆகும். எனவே இதில் எவ்வளவு உழைப்பு செய்ய வேண்டும். பாபா தன்னுடைய அனுபவத்தைக் கூறுகிறார். எவ்வளவு உழைப்பு செய்கிறார். அதிகாலை எழுந்து தன்னிடமே உரையாட வேண்டும். இப்பொழுது பார்ட் முடிவடைந்தது. இப்பொழுது நாம் சென்று விட்டது போலவே. பிறகு 21 பிறவிகள் ஆட்சி புரிய வேண்டும். எவ்வளவு இனிமையான எவ்வளவு பிரியமான அதிசயமான பாபா ஆவார். அப்பேர்ப்பட்ட தந்தையை எந்த ஒரு மனிதரும் அறியாமல் உள்ளார்கள். தந்தை வந்து குழந்தைகளை தன்னை விடவும் உயர் எடுத்துச் செல்கிறார் மற்றும் குழந்தைகள் பின்னர் சர்வவியாபி என்று கூறி தன்னை விடவும் கீழே எடுத்து சென்றுள்ளார்கள். எனவே நீங்கள் மிகவும் துக்கமுடையவராக ஆகி உள்ளீர்கள் என்று தந்தை கூறுகிறார். நான் குழந்தைகளாகிய உங்களை பிரம்மாண்டம் மற்றும் உலகம் இரண்டிற்குமே அதிபதியாக ஆக்குகிறேன் மற்றும் குழந்தைகளாகிய நீங்கள் பின்னர் தந்தையாகிய என்னை சர்வவியாபி என்று கூறி விடுகிறீர்கள். இதுவும் நாடகத்தில் விளையாட்டு ஆகும். இப்படி இப்படி புரிய வையுங்கள் என்று இப்பொழுது தந்தை டைரக்டன் கொடுக்கிறார்.

லட்சுமி நாராயணர் ஆகிய தேவி தேவதைகள் 100 சதவிகிதம் தெளிவான புத்தி உடையவர்களாக இருந்தார்கள்.இப்பொழுது இல்லை.வித்தியாசம் பாருங்கள், எவ்வளவு உள்ளது - சுவர்க்கமாக இருந்த பாரதம் எங்கே! இப்பொழுது நரகமாக உள்ள பாரதம் எங்கே! இந்த ஞானம் எந்த மனிதனிடமும் இல்லை. குழந்தைகளாகிய உங்களிடம் கூட அந்த வலிமை இல்லை.தேக அபிமானம் நிறைய உள்ளது. ஆத்ம உணர்வுடையவருக்கோ (தேஹீ அபிமானிக்கோ) தாரணை ஆக வேண்டும். இப்படி இப்படி முழக்கம் செய்யுங்கள் என்று தந்தை டைரக்டன் அளிக்கிறார். ஆத்மா என்றால் என்ன? பரமாத்மா யார் என்பது யாருக்குமே தெரியாது. நாம் ஆத்மா பிந்து ஆவோம். நமது தந்தை பரம பிதா பரமாத்மாவும் பிந்து ஆவார் என்பதை நீங்கள் அறிந்துள்ளீர்கள். அவர் நாலேஜ்ஃபுல் பதீத பாவனர் ஆவார். ஜன்ம

மரணத்தில் வருவதில்லை. ஆத்மாக்களாகிய நாம் ஜன்ம மரணத்தில் வருகிறோம். எனக்கும் பார்ட் இருக்கிறது. நான் வருகிறேன், உங்கள் அனைவரையும் சுகமுடையவராக ஆக்கி பிறகு நிர்வாண தாமத்தில் அமர்ந்து விடுகிறேன் என்று பரமபிதா பரமாத்மா கூறுகிறார். மனிதர்கள் முதியவர்களாக ஆகும் பொழுது வானப்பிரஸ்தத்தில் சென்று விடுகிறார்கள். ஆனால் பொருள் புரியாமல் உள்ளார்கள். வான பிரஸ்தம் என்றால் (வாணி ஸே பரே) சப்தத்திற்கு அப்பாற்பட்ட இடம். அவர்கள் சப்தத்திற்கு அப்பாற்பட்டு அமருகிறார்களா என்ன? இப்பொழுது எல்லோருமே வானப்பிரஸ்தி ஆவார்கள். ஆத்மாக்களாகிய நாம் சப்தத்திற்கு அப்பாற்பட்டு இருப்பவர்கள் ஆவோம். ஆனால் அந்த இடத்தைக் கூட அறியாமல் இருக்கிறார்கள். உங்களிலும் கூட ஒரு சிலரின் புத்தியில் தான் இந்த விஷயங்கள் உள்ளன. தேக அபிமானம் நிறைய உள்ளது. தந்தையைப் பின் பற்றுவதில்லை. மாயை கூட மிகவும் பிரபலமானது ஆகும். ஆத்மா மற்றும் பரமாத்மாவின் சம்பந்தத்தை யாரும் அறியாமல் உள்ளார்கள். தந்தையின் சம்பந்தத்தையே அறியாமல் உள்ளார்கள். நீங்கள் கூட அடிக்கடி மறந்து விடுகிறீர்கள். தந்தையினுடையவராகி தந்தையை முழுமையாக நினைவு செய்ய வேண்டும் அல்லவா? பாபா அடிக்கடி நினைவு செய்ய மறந்து விடுகிறோம் என்று கூறுகிறார்கள். அடே! நீங்கள் தாய் தந்தையை நினைவு செய்ய மறந்து விடுகிறீர்களா? நிரந்தர நினைவு செய்வதற்கான குறிக்கோள் தான் உள்ளது. எந்த தாய் தந்தையிடமிருந்து சொர்க்கத்தின் ஆஸ்தி எடுத்து கொண்டிருக்கிறீர்களோ, நீங்கள் அவர்களை மறந்து விடுகிறீர்கள். ஆச்சரியமாகும். தாய் தந்தையோ ஒரே ஒருவர் ஆவார். நான் தான் உங்களது தாயும் தந்தையும் ஆவேன் என்று தந்தை கூறுகிறார். இது மிகவும் ஆழமான விஷயங்கள் ஆகும். நிறைய பேர் ஜகதம்பா தாய் ஆவார் என்று நினைக்கிறார்கள். ஆனால் கிடையாது. அவரோ சாகாரி (சரீரமுடையவர்) ஆவார் அல்லவா? நீங்கள் நிராகாரமானவருக்குத் தான் தாய் தந்தை என்று பாடுகிறீர்கள். இந்த எல்லா விஷயங்களையும் முதலில் கூறி இருக்கவில்லை. நாளுக்கு நாள் ஆழமான விஷயங்கள் கூறப்படுகிறது. ஏதாவதொரு விஷயத்தை உங்களால் புரிய வைக்க முடியவில்லை என்றால் "பாபா இதுவரை இது பற்றிக்கூறவில்லை. தந்தையிடம் கேட்கிறோம்" என்று கூறுங்கள். நாளுக்கு நாள் நிறைய புது புது குறிப்புகள் கிடைத்துக் கொண்டே இருக்கிறது. ஞானமோ மிகவும் உயர்ந்தது ஆகும். புரிந்து கொள்பவர்கள் யாரோ அவர்கள் தான் புரிந்து கொள்வார்கள். படிக்கப்படிக்க களைத்து விடுகிறார்கள். என்னால் நடக்க முடியாது. சலித்துப் போய் விட்டது என்று பாபாவிற்கு எழுதுகிறார்கள். சலித்துப் போய் படிப்பை விட்டு விடுகிறார்கள். விகாரத்தில் சென்று விட்டார்கள் என்றால் படிப்பு விடுபட்டு விடுகிறது. இந்த படிப்பு பிரம்மசரியத்தின் தாரணையினால் தான் படிக்க முடியும். பிரம்மசரியத்தை துண்டித்து விட்டால் தாரணை ஆக முடியாது. காமம் மகா எதிரி ஆகும் என்று மற்றவர்களுக்குக் கூற முடியாது. புத்தியின் பூட்டே மூடப்பட்டு விடுகிறது. குறிக்கோள் மிகவும் உயர்ந்தது ஆகும்.

சந்நியாசிகளோ இல்லற தர்மத்தை விட்டு விட்டு ஓடி விடுகிறார்கள். அவர்கள் ஹடயோகி சந்நியாசி ஆவார்கள். இது இராஜயோகம் ஆகும். தந்தை தான் வந்து இராஜயோகம் கற்பிக்கிறார். ஹடயோகி ஒரு பொழுதும் இராஜயோகம் கற்பிக்க முடியாது. இந்த விஷயத்தை முழுமையாக புரிய வைப்பதற்கான வழிமுறை இன்னும் உங்களுக்கு வரவில்லை. அவர்களுடையது ஹடயோக சந்நியாசம் ஆகும். அவர்களால் பதீதர்களை பாவனமாக ஆக்க முடியாது. உங்களுடையது எல்லையில்லாத சந்நியாசம் ஆகும். அவர் களுடையது எல்லைக்குட்பட்ட சந்நியாசம் ஆகும். நமது 84 பிறவிகள் முடிந்து விட்டன. இப்பொழுது நாம் திரும்பிச் செல்கிறோம் என்பது உங்களுடைய புத்தியில் உள்ளது. இந்த எல்லையில்லாத சந்நியாசம் புத்தி மூலமாக செய்யப்படுகிறது. அவர்களுடையது ஹடயோகம், கர்ம சந்நியாசம். உங்களுடையது இராஜயோகம், கர்ம யோகம் - இதை பகவான் கற்பித்துள்ளார். அது ஹடயோகம் ஆகும். இது இராஜயோகம் ஆகும் என்பதை இப்பொழுது நீங்கள் நல்ல முறையில் புரிய வைக்கலாம். சிவன் பற்றி கூட யாரும் புரியாமல் உள்ளார்கள். எப்படி ஆத்மா பிந்துவாக (புள்ளி) உள்ளதோ அதே போல சிவன் கூட பிந்து ஆவார். பிந்துவின் அடையாளம் கூட புருவ மத்தியில் தான் இடப்படுகிறது. வேறு எந்த இடத்திலும் பிந்து இட மாட்டார்கள். புருவ மத்தியில் தான் பிந்து இடப்படுகிறது. ஆத்மா கூட இங்கு தான் நிவாசம் செய்கிறது என்பது யாருக்கும் தெரியாது. இவ்வளவு சிறிய பிந்துவிற்குள் 84 பிறவிகளின் அழியாத பார்ட் பொருந்தி உள்ளது. இது எவ்வளவு ஆழமான விஷயங்கள் ஆகும். யாருக்குமே புரிய வைக்க வராது. உண்மையான விஷயங்கள் என்று புரிய வைக்க வேண்டும். எப்படி ஆத்மா பிந்துவாக (புள்ளி) உள்ளதோ அதே போல பரமாத்மா கூட பிந்து ஆவார். ஒருவேளை இன்னொரு ஆத்மா வருகிறது என்றால் அவர் கூட பக்கத்தில் வந்து அமருவார் அல்லவா? பிராமணருக்குள் ஆத்மாவை அழைக்கிறார். ஆத்மா வந்து கூறுகிறது - நான் குறிப்பிட்ட இந்த இடத்தில் பிறவி எடுத்துள்ளேன் என்று. ஆக அந்த ஆத்மா எங்கு வந்து அமருவார்? தலை மீது அமருவாரா என்ன? அவருக்குள் அவருடைய ஆத்மாவும் உள்ளது



அல்லவா? "நான் கூட பிந்துவாக உள்ளேன், எனக்கு பரமபிதா பரம ஆத்மா என்று கூறுகிறார்கள்" என்று தந்தை கூறுகிறார். அவருடைய மகிமை மிகவும் உயர்ந்தது ஆகும். சிவாய நம.... இவ்வாறு யார் மகிமை செய்தார்? சாலிகிராமமாகிய ஆத்மா இந்த மகிமை செய்தது. எனவே அவர் அவசியம் தனிப்பட்டவர் ஆவார். உலகம் இந்த விஷயங்களை அறியாமல் இருக்கிறது. அவருடைய பெயர் ஒரே ஒரு சிவன் என்பதாகும் என்பதை நீங்கள் அறிந்துள்ளீர்கள். பிரம்மா விஷ்ணு சங்கரனுக்கு பிரம்மா தேவதாய நம: விஷ்ணு தேவதாய நம என்பார்கள். அவருக்கு சிவ பரமாத்மாய நம என்பார்கள். எனவே சிவன் உயர்ந்தவர் ஆகிறார் அல்லவா? இந்த விஷயங்களை நீங்கள் புரிந்து கொள்ள முடியும். இந்த ஞானம் கூட உங்களுக்கு இப்பொழுது தான் உள்ளது. இது உங்களுடைய வைரம் போன்ற பிறவி ஆகும். தேவதைகளோ பிராலப்தத்தை அனுபவிக்கிறார்கள். இந்த பிராலப்தத்தை அளிக்கும் தந்தை அதிசயமானவர் ஆவார். அப்பேர்ப்பட்ட பரலோக தந்தை மீது எவ்வளவு மதிப்பு கொண்டிருக்க வேண்டும். புத்தி யோகத்தை இந்த பிரம்மாவிடம் அல்ல, அவரிடம் கொள்ள வேண்டும். அந்த தந்தை இவர் மூலமாக படிப்பிக்கிறார். இந்த சரீரத்தை கடனாக எடுத்துள்ளார். முழு சிருஷ்டியில் எவ்வளவு பெரிய விருந்தாளி ஆவார். சிவபாபா பரந்தாமத்திலிருந்து வருகிறார். பாரதத்தின் எவ்வளவு பெரிய விருந்தாளி ஆவார். எங்கிருந்து வந்திருக்கிறார்? அந்த மந்திரிகள் ஆகியோருக்கு எவ்வளவு மரியாதை ஆகிறது. இவர் மறை முகமான வேடத்தில் எவ்வளவு பெரிய விருந்தாளி பதீதர்களை பாவனமாக ஆக்க வந்துள்ளார். நல்லது.

**இனிமையிலும் இனிமையான காணாமல் போய் வெகுகாலம் கழித்து கண்டெடுக்கப்பட்ட குழந்தைகளுக்கு தாய் தந்தை பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.**

**தாரணைக்கான முக்கிய சாரம்:**

1. அதிகாலை எழுந்து நினைவில் அமர்ந்து சம்பாத்தியத்தை சேமிப்பு செய்ய வேண்டும். தங்களுக்குத் தாங்களே உரையாட வேண்டும். தேஹ் அபிமானி (ஆத்ம உணர்வுடையவராக) ஆகி இருக்க வேண்டும்.
2. இராஜயோகம், கர்ம யோகத்தைக் கற்க வேண்டும் மற்றும் கற்பிக்க வேண்டும். ஒரு பொழுதும் சலித்துக் கொண்டு படிப்பை விட்டு விடக் கூடாது. தந்தை மீது அவசியம் மதிப்பு வைத்திருக்க வேண்டும்.

**வரதானம்: ஸ்தூல பாவத்திற்கு அப்பால் இருந்து ஃபரிஷ்தா ஆகி பறக்கக் கூடிய அனைத்து பந்தனங்களிலிருந்தும் விடுபட்டவர் ஆவீர்களாக.**

தேகத்தின் பூமி என்பது ஸ்தூல பாவம் ஆகும். ஃபரிஷ்தா ஆகி விட்டீர்கள் என்றால் தேகத்தின் பூமியில் எப்படி வரமுடியும். ஃபரிஷ்தா பூமியில் பாதங்களை பதிப்பதில்லை. ஃபரிஷ்தா என்றால் பறப்பவர்கள். அவர்களை கீழே இருக்கும் கவர்ச்சி ஈர்க்க முடியாது. கீழே இருந்தார்கள் என்றால் வேட்டைக்காரர்கள் வேட்டையாடி விடுவார்கள். மேலே பறந்து கொண்டே இருந்தீர்கள் என்றால் யாரும் ஒன்றுமே செய்ய முடியாது. எனவே எவ்வளவு தான் அழகான தங்கக் கூண்டாக இருக்கட்டும் அதில் கூட சிக்கி விடாதீர்கள். சதா சுதந்திரமாக பந்தனத்திலிருந்து விடுபட்டவராக இருப்பவர்களே பறக்கும் கலையில் செல்ல முடியும்.

**கலோகன்: நடக்க முடியாததை நடக்கக் கூடியதாக ஆக்கி வெற்றியின் அனுபவம் செய்பவர்களே வெற்றி நட்சத்திரம் ஆவார்கள்.**